

Inganta harkokin Wasannin Kananan Mata Na “Naija Girlz Got It” da “Kick Like a Girl”



Jami’ar Harkokin Hulda, Rhonda J. Watson ce, tare da kananen mata, a wata tantaunawar da Karamin Ofishin Jakadancin Amirka ya shirye. Ayo Durodola ta dauko hoton.



Ranar Talata, 20 ga watan Nuwambar 2012, Sashen Hulda da Jama'a na Karamin Ofishin Jakadancin Kasar Amirka, dake Lagos, ya shirye wani bikin wasanni, mai armashi da kayatarwa, dangane da wani kammalallen tarihin “Yan Mata Ku Harba”, watau “Kick Like a Girl”, a Kolejin St. Gregory, ta Ikoyi, dake Lagos. Dalibai fiye da 500, wadanda mafi yawansu ‘yan mata ne, daga makarantu 15 dake Birnin Lagos, da shekarunsu suka tasamma daga 8 zuwa 14, suka halarci wannan gagarumin biki. Hukumar Wasannin Tsalle-tsalle da Guje-guje ta Tarayya da wani katafaren Kamfanin Sadarwa na Nijeriya, watau MTN, da wadansu fitattun ‘yan wasan tsalle-tsalle da guje-guje na Nijeriya, da masu koyer da wasannin da kuma wadanda suka ci gajiyar shirin Wasanni na Kasar Amirka, suka taimaka wa bikin wasannin ta hanyar shiga da kuma bayar da gudunmawa.

A cikin jawabinta na marhabin, Jami’ar Harkokin Hulda, Rhonda J. Watson, ta lura cewa, a watan Fabrairun 2012, Gwamnatin Kasar Amirka, ta bayyana kokarin da take yi, na janyo hankulan mata da ‘yan mata, ta hanyar wasanni. Ta lura cewa, “wasanni na da gagarumar rawar da suke takawa, a rayuwarmu, kuma wadanda suka shiga bikin wasannin sun koyi muhimman al’amurra dangane da natsuwa da juriyar da suka taimaka masu, wajen samun nasarori a filayen wasa.” Uwargida Watson, ta bayyana cewa, makasudin shirya wannan bikin wasannin, shine don taimaka wa masu halarta, musamman ‘yan mata, na da su bunkasa martabarsu da kara mutuncinsu da kuma samun damar sanin sababbin damar da za su sanya su

shiga harkokin makarantu da kuma rayuwar jama'arsu. Shirin na 'Yan Mata Ku Harba, ya musunta irin tunanin da ake da shi, da kuma zama wani tafarkin inganta harkokin shugabanci da yanke hukunce-hukunce bisa ga dabaru, da kara martaba da kuma taimakawa, wajen ingantawa da kuma fahimta, a tsakanin 'yan matan, komai yawan shekarunsu, da kuma jinsi ko makarantar da suke halarta.

Bikin wasannin ya nuna wani kundin tarihin bidiyo na Shirin na “Yan Mata Ku Harba”, wanda ya bayar da labarin wadsansu ‘yan matan da ba a taba cinye su a wasan kwallon kafa ba, da kuma irin yadda yara ke yanke wa kawunansu shawara. Jami’ar Harkokin Huldsar ta jagoranci wata tantaunawa, mai armashi, game da kwazon ‘yan mata, na cimma burinsu, ta hanyar juriya da mayar da hankali da kuma tinkaho. Yara daga cikin masu saurare, sun amince cewa, wadannan hotunan bidiyon, sun taimaka ma su, game da kara sanin mutuncin ‘yan mata da hanyoyin da za su rika yin hulda da ‘yan matan. Hotunan bidiyon sun tabbatar cewa, wasanni na daga cikin manyan hanyoyin canjin kyautatar harkokin jin dadin rayuwarmu.

Wadsansu masu jawabi, biyu, a wajen, watau Manajan Wasannin Ciki da Waje, na Hukumar Gidan Rediyon Tarayyar Nijeriya, Nneka Ikem, da tsohon dalibin Shirin Harkokin Ziyarar Shugabanci, na Duniya, na 2012, da wani mai gabatar da shirye-shiryen wasanni, a gidan telebijin na *SuperSport*, Chisom Mbonu, da alkalar wasan Kungiyar FIFA, ta farko, sun yi jawabai, masu ratsa zukata, game da “Kara wa ‘Yan Mata Kwarin Gwiwa ta Hanyar Wasanni”, wajen koyar da su misalai, a bayyane, game da irin yadda za su shahara, a wasannin da suka zaba. Sun roki ‘yan matan da su dauki dogon buri da yin aiki tukuru da kuma yin watsi da bambancin da ake nuna masu, na cewa su mata ne.

Da aka bar dakin laccar, ya zuwa filin wasa, inda masu halartar taron suka rigunan dake da rubutun “Yan Matan Nijeriya Ga Ranarku”, watau “Naija Girls Got It”, sai kuma al’marin ya rikide wata bita da kuma gasar wasanni. ‘Yan matan sun raba kawunansu, rukuni-rukuni, don gudanar da bita da kuma koyon dabarun gasar wasanni. Bitar wasannin ta fi mayar da hankali ne ga dabarun koyo da gudanarwa da kuma wayon sanin dabarun, ciki har da na motsa jiki da wala-wala da kwallo da harbi da kuma amfani da kai, a wasan kwallo.

An raba ‘yan matan, su 21, da aka zafo, cikin rukuni biyu, na jajaye da rawayan fungiyoyi. Kungiyoyin biyu sun yi gasar sada zumunta, irin ta cin kofin duniya, sun kuma buga wasa da alkalan wasa da kuma masu gabatar da shirye-shiryen kafofin watsa labaru. Al’amarin abin armashi, inda har jar fungiya ta lashe rawaya, da ci shida da nema. Jami’ar Harkokin Huldsar, Rhonda J. Watson, ta bayyana cewa,

dukansu sun samu nasarar shiga wasannin, kuma ta bai wa dukan ‘yan wasan da alkalan da masu koyar da wasannin lambobin yabo.

Bikin wasannin ya kawo hadin kan yaba wa sashen hulda da jama'a na Kasar Amirkia, wadanda suka bukaci da a rika shirya irin wannan bikin, a kowace shekara. Kafofin watsa labarun Nijeriya sun kuma yayata wannan bikin.